



سوال

(175) قرآن و سنت کے خلاف کوئی عمل قبول نہیں

جواب

السلام علیکم ورحمۃ اللہ وبرکاتہ

صوفیہ کے سلسلوں کے مشائخ مختلف ممالک میں پھیلے ہوئے ہیں۔ وہ لوگوں سے وعدے لیتے ہیں۔ بیعت کرنے والا یہ وعدہ کرتا ہے کہ کبھی خیانت نہیں کرے گا۔ وہ اجتماعی طور پر ذکر کرنے کے لئے راتیں متعین کر لیتے ہیں۔ پھر حلقے بنا کر یا صفیں بنا کر بیٹھے ہوئے یا کھڑے ہوئے اللہ تعالیٰ کے خاص خاص ناموں کے ساتھ ذکر کرتے ہیں۔ مثلاً ”اللہ“ یا ”حی“ یا قیوم“ یا ”آة“ اس دوران وہ دانیں بائیں جھومتے ہیں۔ ان کے ساتھ دوسرے افراد کی ایک جماعت ہوتی ہے جو رسول اللہ صلی اللہ علیہ وسلم کی مدح میں، یا دوسرے انبیائے کرام علیہ السلام یا اولیائے کرام کی تعریف میں ترنم کے ساتھ اشعار پڑھتے ہیں۔ عموماً اس دوران طلبہ، دف اور دوسرے ساز بجائے جاتے ہیں۔ بعض حاضرین نقدی کی صورت میں نذرانہ بھی پیش کرتے ہیں۔ جسے ”نقطہ“ کہا جاتا ہے۔ بعض اوقات ایسا بھی ہوتا ہے کہ ساز ہوتے ہیں نہ دف اور نہ نقطہ۔

پھر یہ نعرہ نواں بول بھی کہتے ہیں: ”یا حسین مدد! یا سیدہ زینب مدد! یا سید بدوی مدد! اے میرے نانا رسول اللہ مدد! یا اولیاء اللہ مدد! بعض لوگ سید بدوی یا جناب حسین یا سیدہ زینب وغیرہ کے نام کی بکری یا نقد رقم کی نذر بھی ملتے ہیں، بعض اوقات جس بزرگ کی نذر مانی جاتی ہے، اس کے مزار پر پنڈٹھا فنج کرتے ہیں اور اس بزرگ کی تعمیر کی قبر کے پاس رکھے ہوئے صندوق میں نذر کی رقم ڈالتے ہیں۔ براہ کرم یہ وضاحت فرمائیے کہ یہ سب کام جائز ہیں یا نہیں۔ اللہ تعالیٰ آپ کو جزائے خیر فرمائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مسلمان مرد اور عورتیں جناب رسول اللہ صلی اللہ علیہ وسلم کی بیعت کرتے تھے اور آپ صلی اللہ علیہ وسلم سے السام کے مطابق عقیدہ رکھنے اور عمل کرنے کا عہد و پیمان کرتے تھے۔ اللہ تعالیٰ نے مسلمانوں کو حکم دیا ہے کہ رسول اللہ صلی اللہ علیہ وسلم انہیں جو ہدایات دیں ان کی تعمیل کریں، یہ ہدایات قرآن مجید اور صحیح احادیث میں موجود ہیں۔ اللہ تعالیٰ نے رسول اللہ صلی اللہ علیہ وسلم کی اطاعت کا حکم اپنی اطاعت کے حکم کے ساتھ ہی دیا ہے بلکہ نبی علیہ السلام کی اطاعت کو اللہ نے خود اپنی اطاعت قرار دیا ہے جیسا کہ قرآن مجید کی بہت سی آیات سے ظاہر ہے۔ مثلاً ارشاد باری تعالیٰ ہے:

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالضُّلَّةِ الَّذِينَ آمَنُوا وَلَهُمْ أَجْرٌ كَثِيرٌ (النساء ۶۹)

”اور جو اللہ تعالیٰ کی اور رسول صلی اللہ علیہ وسلم کی اطاعت کرے تو وہ ان لوگوں کے ساتھ ہوگا جن پر اللہ تعالیٰ نے انعام کیا یعنی انبیاء، صدیقین، شہداء اور نیک لوگ یہ بہترین ساتھی (رفیق) ہیں۔“

اور فرمایا:

مَنْ يُطِيعِ الرَّسُولَ فَقَدْ اطَاعَ اللَّهَ وَمَنْ تَوَلَّى فَمَا أَرْسَلْنَاكَ عَلَيْهِمْ حَفِيظًا (النساء ۴۳-۸۰)

”جو شخص رسول اللہ صلی اللہ علیہ وسلم کی اطاعت کرے اس نے اللہ تعالیٰ کی اطاعت کی اور جس نے پٹھ پھیر لی تو ہم نے آپ کو ان پر نگران بنا کر نہیں بھیجا۔“

اور فرمایا:

وَأَطِيعُوا اللَّهَ وَأَطِيعُوا الرَّسُولَ وَادْخُلُوا فَاِنَّ تَوَلَّيْتُمْ فَاَعْلَمُوْا اِنَّمَا عَلٰی رَسُوْلِنَا الْبَلٰغُ الْمُبِيْن (المائدہ ۵۵-۹۲)

”اور تم اللہ تعالیٰ کا حکم مانو اور رسول اللہ صلی اللہ علیہ وسلم کا حکم مانو اور ڈرتے رہو۔ پس اگر تم پھر جاؤ تو ہمارے رسول کے ذمہ تو صرف وضاحت پہنچا دینا ہے۔“

اور اللہ تعالیٰ نے کتاب و سنت کی تعلیمات میں نبی صلی اللہ علیہ وسلم کی اتباع کو ان کے دلوں میں اللہ تعالیٰ کی محبت کی علامت قرار دیا ہے اور ان سے اللہ تعالیٰ کی محبت کا سبب اور گناہوں کی معافی کا باعث فرمایا ہے۔ ارشاد باری تعالیٰ ہے:

قُلْ اِنْ كُنْتُمْ تُحِبُّونَ اللَّهَ فَاتَّبِعُوْنِيْ يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُوْرٌ رَّحِيْمٌ (آل عمران ۳-۱۳)

”اے پیغمبر! کہہ دیجئے! اگر تم اللہ سے محبت کرتے ہو تو پھر میری پیروی کرو، اللہ تم سے محبت کرے گا اور تمہارے گناہ معاف فرمادے گا اور اللہ تعالیٰ معاف کرنے والا مہربان ہیں۔“

نیز ارشاد ہے:

قُلْ اَطِيعُوا اللَّهَ وَالرَّسُولَ فَاِنْ تَوَلَّوْا فَاِنَّ اللَّهَ لَا يُحِبُّ الْكَافِرِيْنَ (آل عمران ۳-۳۲)

”اے پیغمبر! کہہ دیجئے اللہ اور رسول کی اطاعت کرو، پس اگر وہ پھر جائیں تو یقیناً اللہ تعالیٰ کافروں سے محبت نہیں رکھتا۔“

نبی صلی اللہ علیہ وسلم سے یہ بات ثابت نہیں کہ آپ نے خلفائے راشدین یا کسی اور صحابی سے اس انداز کی بیعت لی ہو یا وعدہ لیا ہو جس طرح صوفیہ کے مشائخ اپنے مریدوں سے لیتے ہیں، کہ وہ اللہ کا ذکر اللہ کے خاص خاص مفرد ناموں سے کریں مثلاً اللہ، حی، قیوم اور اسے وظیفہ بنالیں، جسے وہ پابندی سے پڑھیں اور ہر روز یا ہر رات یہ وظیفہ کریں، اور شیخ کی اجازت کے بغیر اللہ تعالیٰ کے کسی اور مقدس نام کا وظیفہ نہ کریں ورنہ ایسا شخص شیخ کا نافرمان اور گستاخ سمجھا جائے گا اور خطرہ ہوگا کہ حق سے تجاوز کرنے کی وجہ سے ان اسماء کے خدام اسے تکلیف پہنچائیں۔ اس کے علاوہ صوفیہ کے ان سلسلوں میں سے ہر سلسلہ کے پیروں کی یہ پوری کوشش ہوتی ہے کہ اپنے مریدوں اور دوسرے پیروں کے مریدوں کے درمیان فتنہ فساد کے بیج بویں۔ حتیٰ کہ انہوں نے دین میں تفرقہ ڈال کر الگ الگ فرقے اور جماعتیں بنادی ہیں۔ ہر کوئی اپنی بدعت کی طرف بلاتا ہے اور اپنے مریدوں کو دوسرے سلسلہ کے پیروں سے عقیدت رکھنے یا ان کی بیعت کرنے یا ان کے سلسلہ میں داخل ہونے سے منع کرتا ہے۔ اس کے علاوہ اس قسم کی پابندیاں لگاتے ہیں جو قرآن مجید میں نازل ہوئیں نہ رسول اکرم صلی اللہ علیہ وسلم نے بیان فرمائیں، اس طرح ان پر یہ آیت صادق آتی ہے:

اِنَّ الَّذِيْنَ فَرَّقُوْا دِيْنَكُمْ وَكَانُوْا شِيْعًا لَّسْتُ مِنْهُمْ فِيْ شَيْءٍ اِنَّمَا اَمْرُنَا اِلَى اللّٰهِ ثُمَّ يَنْبَغِيْكُمْ بِمَا كَانُوْا يَفْعَلُوْنَ (الانعام ۶-۱۵۹)

”جنہوں نے اپنے دین میں تفرقہ ڈالا اور (مختلف) گروہ بن گئے آپ کا ان سے کوئی تعلق نہیں۔ ان کا معاملہ اللہ کے سپرد ہے، پھر وہ انہیں بتائے گا کہ وہ کچھ کرتے رہے تھے۔“

رسول اللہ صلی اللہ علیہ وسلم کے متعلق کہیں مذکور نہیں کہ آپ نے مفرد اسم مثلاً حی، قیوم، حق اللہ وغیرہ کے ساتھ ذکر کیا ہو، یا اس کا حکم دیا ہو اسے روزانہ پڑھنے کے لئے وظیفہ



قراردیا ہوا اور نہ کہیں یہ مذکور ہے کہ نبی صلی اللہ علیہ وسلم نے مسلمانوں کو ایک دوسرے سے دوستی رکھنے سے منع کیا ہو بلکہ آپ نے انہیں ایک دوسرے سے دوستی اور محبت رکھنے کا حکم دیا اور ان کی تعریف کرتے ہوئے ان کا یہ وصف بیان فرمایا:

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَا بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ (التوبة: ۸۱)

”مومن مرد اور عورتیں باہم ایک دوسرے کے دوست ہیں وہ بھلائی کا حکم دیتے، برائی سے روکتے، نماز قائم کرتے، زکوٰۃ دیتے اور اللہ تعالیٰ اور اس کے رسول کی اطاعت کرتے ہیں، یہی لوگ ہیں جن پر اللہ تعالیٰ کی رحمت فرمائے گا۔ اللہ یقیناً غالب اور حکمت والا ہے۔“

اور نبی اکرم صلی اللہ علیہ وسلم سے ثابت ہے کہ آپ نے فرمایا:

(لَا يَخُجُّ أَحَدُكُمْ حَتَّى يَجِبَ لِأَخِيهِ مَا يَجِبُ لِنَفْسِهِ)

تم میں سے کوئی شخص مومن نہیں بن سکتا حتیٰ کہ اپنے بھائی کے لئے وہی پسند نہ کرے جو اپنے لئے پسند کرتا ہے۔ [1]

اور یہ بھی ثابت ہے کہ نبی صلی اللہ علیہ وسلم نے فرمایا:

(يَا أَيُّهَا النَّاسُ فَإِنَّ الظَّنَّ أَكْذَبُ نَجْدَةٍ وَلَا تَحْسَبُوا وَلَا تَجَسَّسُوا وَلَا تَكُونُوا عِبَادَ اللَّهِ أَفْخَاءً)

”بدگمانی سے بچو، سب سے چھوٹی بات ہے اور ٹوہ نہ لگاؤ اور جاسوسی نہ کرو اور ایک دوسرے سے حد نہ کرو، ایک دوسرے سے منہ نہ پھیرو [2] ایک دوسرے سے بغض نہ رکھو اور اللہ کے بندے بھائی بھائی بن جاؤ۔“ [3]

(۲) چند افراد کامل کر قرآن مجید کی تلاوت، مطالعہ، تدبر اور اس کے معانی و مطالب پر غور و فکر کرنا ایک ایسا کام ہے جس کی فضیلت جناب رسول اللہ صلی اللہ علیہ وسلم نے بیان فرمائی ہے۔ چنانچہ ارشاد نبوی ہے:

(مَا أَجْمَعَ قَوْمٌ فِي بَيْتٍ اللَّهُ يَتْلُونَ كِتَابَ اللَّهِ وَيَتَدَارِسُونَهُ يَتَعَلَّمُونَ إِلَّا أَزَلَتْ عَلَيْهِمُ السَّكِينَةُ وَغَشِيَتْهُمُ الرَّحْمَةُ وَحَفَّتْهُمُ الْمَلَائِكَةُ وَذَكَرَهُمُ اللَّهُ فِيمَنْ عِنْدَهُ)

”جو لوگ اللہ کے کسی گھر میں جمع ہو کر قرآن مجید کی تلاوت کرتے اور اس کا مذاکرہ کرتے ہیں ان پر سکینت نازل ہوتی ہے، فرشتے ان کے گرد جمع ہو جاتے ہیں اور ان کا ذکر خیر اللہ تعالیٰ ان (مقررف فرشتوں) میں کرتا ہے جو اس کے پاس ہیں۔“ [4]

جناب رسول اللہ صلی اللہ علیہ وسلم نے عملی طور پر بھی اس کا مطلب سمجھایا ہے۔ بسا اوقات آپ صلی اللہ علیہ وسلم خود تلاوت فرماتے تھے اور مجلس میں حاضر صحابہ کرام صلی اللہ علیہ وسلم سنتے تھے، اس طرح نبی علیہ السلام انہیں تلاوت اور ترتیل کی تعلیم دیتے تھے، بسا اوقات آپ کسی صحابی کو قرآن پڑھنے کا حکم فرماتے کیونکہ آپ کو قرآن سننا بہت پسند تھا۔ ایک بار آپ صلی اللہ علیہ وسلم نے حضرت عبداللہ بن مسعود رضی اللہ عنہما سے فرمایا: ”مجھے قرآن پڑھ کر سناؤ“ انہوں نے عرض کی: حضور! میں آپ کو سناؤں حالانکہ آپ پر وہ نازل ہوا ہے؟ فرمایا:

(فَأَنِّي أُحِبُّ أَنْ أَسْمَعَ مِنْ غَيْرِي)

”ہاں! میرا جی چاہتا ہے کہ کسی سے قرآن سنوں“



حضرت عبداللہ رضی اللہ عنہما نے سورۃ النساء میں سے تلاوت شروع کی۔ جب اس آیت پر پہنچے

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا (النساء ۴۱) [5]

تو فرمایا، بس کرو دیکھا تو آپ صلی اللہ علیہ وسلم کی آنکھوں سے آنسو رواں تھے۔ [6]

نبی اکرم صلی اللہ علیہ وسلم صحابہ کرام کو وقفہ دے کر نصیحت کرتے تھے کہ الکتا ہٹ پیدا نہ ہو جائے۔ مسجد وغیرہ میں ان کی رہنمائی کے لئے اور انہیں دین کی باتیں سکھانے کیلئے تشریف رکھتے تھے، کبھی بھجار انہیں متوجہ کرنے کیلئے یا کسی خاص نکتہ کی طرف توجہ مبذول کرنے کے لئے ان سے سوالات بھی کرتے تھے۔ پھر جب دیکھتے کہ وہ پوری طرح متوجہ ہیں اور جواب سننے کا شوق بیدار ہو گیا ہے تو جواب ارشاد فرماتے۔ اس طرح وہ مسئلہ انہیں خواب یاد ہو جاتا اور اچھی طرح سمجھ میں آ جاتا۔ صحیح بخاری میں حضرت ابو واقد لیثی رضی اللہ عنہما سے روایت ہے کہ رسول اللہ صلی اللہ علیہ وسلم مسجد میں تشریف فرماتے، آپ کے ساتھ دوسرے لوگ بھی بیٹھے تھے کہ اچانک تین آدمی آ گئے، ان میں سے دو جناب رسول اللہ صلی اللہ علیہ وسلم (مجلس) کی طرف آ گئے اور ایک واپس چلا گیا۔ نبی اکرم صلی اللہ علیہ وسلم کے قریب آ کر وہ دونوں رکے۔ ایک کو (حاضرین کے) حلقہ میں جگہ نظر آئی وہ وہاں بیٹھ گیا۔ دوسرا ان کے پیچھے بیٹھ گیا اور تیسرا تو واپس ہی چلا گیا تھا۔ جب رسول اللہ صلی اللہ علیہ وسلم (زیر بحث مسئلہ پر بات کر کے) فارغ ہوئے تو فرمایا:

(الْأَنْصَرُكُمْ عَنِ النَّفَرِ ثَلَاثَةٍ؟ أَنَا أَخَذْتُكُمْ فَأَوَىٰ إِلَى اللَّهِ فَأَوَاهُ اللَّهُ، وَأَنَا الْأَجْرُ فَأَنْتُمْ اللَّهُ مِنْهُ، وَأَنَا الْأَجْرُ فَأَعْرَضَ فَأَعْرَضَ اللَّهُ عَنْهُ)

”میں تمہیں ان تین آدمیوں کی بات نہ بتاؤں؟ ایک نے اللہ کی طرف جگہ چاہی تو اللہ نے اسے جگہ دی۔ [7]

دوسرے نے شرم کی تو اللہ نے بھی اس سے شرم کی [8]

اور تیسرے نے اعراض کیا تو اللہ نے بھی اسے اعراض کر لیا۔ [9]

صحیح بخاری میں اور دیگر کتابوں میں حضرت عبداللہ بن عمر رضی اللہ عنہما سے روایت ہے کہ نبی صلی اللہ علیہ وسلم نے فرمایا:

(إِنَّ مِنَ الشَّجَرِ شَجَرَةً لَا يَنْقُطُ وَرَقُهَا؟ وَأَمَّا مِثْلُ الْمُؤْمِنِ حَذُّ ثَوْنِي مَا هِيَ؟)

”درختوں میں سے امی درخت ایسا ہے جس کے پتے نہیں گرتے اور اس کی مثال مومن کی سی ہے، مجھے بتاؤ وہ کونسا درخت ہے؟“

لوگ جنگلوں کے درختوں میں پڑ گئے [10] عبداللہ رضی اللہ عنہما فرماتے ہیں ”میرے دل میں خیال آیا کہ وہ کھجور کا درخت ہے (لیکن میں خاموش رہا) پھر صحابہ کرام رضی اللہ عنہم نے عرض کی یا رسول اللہ صلی اللہ علیہ وسلم! ہمیں بتا دیجئے وہ کونسا درخت ہے؟ فرمایا:

(هِيَ التَّمْلِي)

”وہ کھجور کا درخت ہے۔“ [11]

اس کے علاوہ اور بہت سی مثالیں ہیں جن سے معلوم ہوتا ہے کہ نبی صلی اللہ علیہ وسلم کے، صحابہ رضی اللہ عنہم کے ساتھ مل کر ذکر کرنے کی عملی صورت یہ تھی کہ آپ صلی اللہ علیہ وسلم انہیں تعلیم دیتے اور ان کی رہنمائی فرماتے، وعظ ارشاد فرماتے، ان کا امتحان لیتے اور فہم و عبرت سے بھر پور تلاوت ہوتی ایسا کبھی نہیں ہوا کہ آپ صلی اللہ علیہ وسلم نے ہفتہ کے کسی دن یا رات کو خاص کر کے اپنے صحابہ کے ساتھ مل کر باجماعت اللہ تعالیٰ کے کسی مبارک نام کا ذکر اس طرح کیا ہو کہ وہ دائرہ کی صورت میں یا صف بنا کر کھڑے یا بیٹھے ہوں اور نشہ بازوں کی طرح جھومتے ہوں اور نغموں کے سروں، گویوں کے گانوں کی تال کی تال کی ڈھول کی تھاپ اور سازوں کی آواز پر بے خود ہو کر ناچنے والوں کی طرح تھرکتے ہوں۔



اس سے معلوم ہوتا ہے کہ جو کام صوفیہ آج کل کرتے ہیں وہ بدعت اور گمراہی ہے ج سے اللہ تعالیٰ ناراض ہے۔ نبی اکرم صلی اللہ علیہ وسلم کا ارشاد ہے :

(مَنْ حَدَّثَ فِي أَمْرِنَا حَدًّا لَيْسَ مِنْهُ فَهُوَ رَدٌّ)

جس نے ہمارے دین میں بدعت نکالی جو (اصل میں) اس کا جز نہیں تھی تو وہ مردود ہے ”متفق علیہ۔

تیسرا مسئلہ یہ ہے کہ نعت خواں اس طرح کے جوالفاظ کہتے ہیں یا حسین مدنی یا سیدہ زینب مدنی یا بدوی یا شیخ العرب مدنی یا رسول اللہ مدنی یا اولیاء اللہ مدنی وغیرہ یہ زیادہ برا کام ہے اور اس کا گناہ بھی زیادہ ہے۔ کیونکہ یہ شراب اکبر میں داخل ہے جس کا مرتکب ملت اسلامیہ سے خارج ہو جاتا ہے۔ کیونکہ یہ مردوں سے فریاد ہے کہ انہیں بھلائی اور مال دیں، ان کی فریاد رسی کریں، ان سے مشکلات اور تکالیف دور کریں۔ کیونکہ یہاں مدد سے مراد فریاد رسی اور عطا کرنا ہے۔ یعنی جب کوئی شخص کہتا ہے ”مدیا سید بدوی“ یا کہتا ہے ”مدیا سیدہ زینب“ تو اس کا مطلب یہ ہوتا ہے کہ ہمیں کچھ خیر عطا فرمائیے اور ہماری تکلیفیں دور کر دیجئے اور بلائیں ٹال دیجئے، اس طرح کہنا شرک اکبر ہے۔ قرآن مجید میں اللہ تعالیٰ نے بتایا ہے کہ کائنات کے تمام معاملات وہی چلاتا ہے اور مختلف چیزوں کو اسی نے بندوں کے لئے مسخر کر رکھا ہے۔ اس کے بعد فرمایا :

وَاللَّهُمَّ رَبَّنَا إِنَّكَ لَآتِيَنَا رَحْمَةً بَعْدَ مُلْحَمَتِنَا إِنَّهُ لَمَنْ شَاءَ مُقْدِرٌ ۖ إِنَّ تَدْعُوهُمْ لَا يَسْمَعُونَ دُعَاءَهُمْ ۚ وَلَئِنْ تَدْعُوهُمْ لَا يَسْمَعُونَ دُعَاءَهُمْ ۚ وَلَئِنْ تَدْعُوهُمْ لَا يَسْمَعُونَ دُعَاءَهُمْ ۚ وَلَئِنْ تَدْعُوهُمْ لَا يَسْمَعُونَ دُعَاءَهُمْ ۚ (الفاطر ۳۵-۱۳-۱۴)

”یہ ہے اللہ، تم سب کا پلنے والا، بادشاہی اسی کی ہے اور اس کے سوا جنہیں تم پکارتے ہو وہ تو کھجور کی گٹھلی کے باریک سے چھلکے کے بھی مالک نہیں، اگر تم انہیں پکارو تو وہ تمہاری پکار نہیں سنتے ہی نہیں، اگر (بالفرض) سن بھی لیں تو تمہاری درخواست قبول نہیں کریں گے اور قیامت کے دن تمہارے شرک کا انکار کریں گے۔ (یعنی کہیں گے کہ ہمیں تو معلوم ہی نہیں کہ یہ لوگ پکارتے اور ہم سے مدد مانگتے رہے ہیں) اور آپ کو خبر رکھنے والے (اللہ تعالیٰ) کی طرح کوئی اور یقینی خبر نہیں دے سکتا۔“

اس آیت میں ان کے پکارنے کو شرک کہا گیا ہے۔ ایک اور مقام پر ارشاد ہے :

وَمَنْ أَضَلُّ مِمَّن يَدْعُو مِنْ دُونِ اللَّهِ مَنْ لَا يَنْشِئُ لَهُ إِلَى اللَّهِ يَوْمَ الْقِيَامَةِ وَهُمْ عَنْ دُعَائِهِمْ غَافِلُونَ ۖ وَإِذَا حُشِرَ النَّاسُ كَانُوا لَهُمْ أَعْدَاءُ وَكَانُوا بِعِبَادَتِهِمْ كَافِرِينَ (الاحقاف ۲۶-۵-۶)

”اس سے زیادہ گمراہ کون ہو سکتا ہے جو اللہ کے سوا ایسے (معبود) کو پکارتا ہے جو قیامت تک اس کی دعا قبول نہ کرے۔ وہ (معبود) تو ان (پکارنے والوں) کے پکارنے سے بے خبر ہیں اور جب لوگ اٹھائے جائیں گے تو وہ ان کے دشمن بن جائیں گے اور ان کی عبادت کا انکار کر دیں گے۔“

ان آیات میں اللہ تعالیٰ نے یہ بتایا ہے کہ اللہ کے سوا جن انبیاء و اولیاء کو پکارا جاتا ہے وہ پکارنے والوں کی نداؤں سے بے خبر ہیں اور کبھی ان کی درخواست قبول نہیں کر سکتے۔ قیامت کے دن وہ ان پکارنے والوں کے دشمن بن جائیں گے اور اس بات سے انکار کر دیں گے کہ ان مشرکوں نے کبھی ان بزرگوں کی پوجا کی ہو۔ (یعنی صاف کہہ دیں گے کہ تم نے ہماری پوجا نہیں کی تھی ہمیں بالکل علم نہیں) ایک اور مقام پر ارشاد ہے :

أَيُّ شَرِّ لَوْ كُنَّا لَا مَحْلُوفِينَ ۚ وَإِنْ تَدْعُوهُمْ إِلَى الْبُدَىٰ لَا يَنْصِتُوا لَكُمْ ۚ وَإِنْ تَدْعُوهُمْ إِلَى الْبُدَىٰ لَا يَنْصِتُوا لَكُمْ ۚ وَإِنْ تَدْعُوهُمْ إِلَى الْبُدَىٰ لَا يَنْصِتُوا لَكُمْ ۚ (الاعراف ۱۹۱-۱۹۲)

”کیا یہ لوگ ان کو شریک کرتے ہیں جو کچھ بھی پیدا نہیں کرتے بلکہ وہ خود پیدائے جاتے ہیں۔ وہ ان (مشرکوں) کی مدد نہیں کر سکتے نہ وہ خود اپنی مدد کرتے ہیں۔ اگر تم ان (مشرکوں) کو ہدایت کی طرف بلاؤ تو تمہاری پیروی نہیں کرتے، تمہارے لئے برابر ہے کہ انہیں پکارو یا خاموش رہو۔ (اے مشرک!) جنہیں تم اللہ کے سوا پکارتے ہو وہ تمہاری طرح کے بندے ہیں، تو اگر تم سچے ہو تو وہ تمہاری درخواست قبول کریں۔ (پھر کیوں وہ تمہاری حاجت روائی نہیں کرتے؟)“

دوسرے مقام پر فرمایا :

وَمَنْ يَذْخُرْ مَعَ اللَّهِ إِنَّمَا آخِرُ أَزْبَانٍ لَهُ يَهْتَابُهَا جُنْدُ رَبِّهِ إِنَّهُ لَا يُفْلِحُ الْكَافِرُونَ (المومنون ۲۳-۱۱۰)

”جو کوئی اللہ کے ساتھ کسی اور معبود کو بھی پکارتا ہے اس کے پاس اس کوئی دلیل نہیں، تو اس کا حساب اس کے رب کے پاس ہے۔ حقیقت یہ ہے کہ کافر فلاح نہیں پائیں گے۔“

اس آیت میں اللہ تعالیٰ نے بیان فرمایا ہے کہ جو شخص اللہ کو چھوڑ کر مردوں وغیرہ کو پکارتا ہے، اسے فلاح نصیب نہیں ہوگی کیونکہ وہ غیر اللہ کو پکار کر کفر کا ارتکاب کر چکا ہے۔ اور رہی آپ کی جو تھی بات تو ایسے کام کی نذر ماننا جن سے اللہ تعالیٰ کے احکام کی تعمیل ہوتی ہے، یہ بھی عبادت ہے۔ مثلاً جانور ذبح کرنے اور نیکی کے کاموں میں خرچ کرنے کی نذر ماننا۔ اس کی وجہ یہ ہے کہ اللہ تعالیٰ نے ایسی نذر پوری کرنے والے کی تعریف کی ہے اور اسے اجر و ثواب دینے کا وعدہ کیا ہے۔ اللہ تعالیٰ نے فرمایا :

يُؤْتُونَ بِالْذِّكْرِ (الانسان ۶، ۷)

”وہ نذر پوری کرتے ہیں“

وَمَا نَفَقْتُمْ مِنْ نَفَقَةٍ أَوْ نَذَرْتُمْ مِنْ نَذْرٍ فَإِنَّ اللَّهَ يَعْلَمُ (البقرة ۲۴۰)

”تم جو کچھ خرچ کرتے ہو یا جو نذر ملتے ہو اللہ تعالیٰ اسے جانتا ہے۔“

لہذا جو شخص کسی ایسے کام کی نذر مانے جس میں اللہ تعالیٰ کی اطاعت ہے تو اس پر اس کی نذر کو پورا کرنا واجب ہوتا ہے اور جو شخص اللہ کے لئے جانور ذبح کرنے کی نذر مانے وہ شرک کا مرتکب ہوتا ہے، اس نذر کا پورا کرنا حرام ہے، اس کا فرض ہے کہ شرک سے اور تمام شرکیہ اعمال سے توبہ کرے۔ ارشاد ربانی ہے :

قُلْ إِنْ صَلَّيْتُ وَنَسِيتُ وَنَسِيتُ وَنَسِيتُ وَنَسِيتُ لِرَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ (الانعام ۶-۱۶۳)

”(اے پیغمبر!) فرما دیجئے! بے شک میری نماز، میری قربانی، میری زندگی، میری موت (سب کچھ) اللہ رب العالمین کے لئے ہے۔ اس کا کوئی شریک نہیں اور مجھے اسی بات کا حکم ہے اور میں سب سے پہلا فرمانبردار ہوں۔“

نیز فرمان الہی ہے :

إِنَّا أَعْطَيْنَاكَ الْكَوْثَرَ (۱) فَصَلِّ لِرَبِّكَ وَانْحَرْ إِنَّ شَانِئَكَ بِمَا لَا تُبْشِرُ (الکوثر ۱۰۸-۲)

”ہم نے آپ کو کوثر عطا کیا ہے۔ لہذا اپنے رب کے لئے نماز ادا کیجئے اور قربانی کیجئے۔“

لہذا مسلمان کا فرض ہے کہ کتاب اللہ کی پیروی کرے، جناب رسول اللہ کے طریقے پر چلے، اور اللہ تعالیٰ کی نازل کردہ شریعت کے مطابق اس کی عبادت کرے، دعا صرف اسی سے کرے اور باقی تمام عبادتیں بھی۔ مثلاً نذر، توکل اور سختی نرمی ہر حال میں اسی کی طرف رجوع کرنا، خالص اسی کے لئے انجام دے۔

وَبِاللَّهِ التَّوْفِيقُ وَصَلَّى اللَّهُ عَلَى نَبِيِّنَا مُحَمَّدٍ وَآلِهِ وَصَحْبِهِ وَسَلَّمَ

الجبۃ الدائمۃ۔ رکن : عبد اللہ بن قعود، عبد اللہ بن غدیان، نائب صدر : عبد الرزاق عقیفی، صدر عبد العزیز بن باز



[1] صحیح بخاری حدیث نمبر: ۱۰۔ صحیح مسلم حدیث نمبر: ۴۲۔ جامع ترمذی حدیث نمبر: ۲۵۱۴۔ کتاب الایمان ابن مندہ حدیث نمبر: ۲۹۵۔

[2] حدیث کا لفظ ”لایدا بروا“ ہے۔ اس کا مطلب بھی بیان کیا گیا ہے کہ ”پھٹلی نہ کھاؤ۔“

[3] مسند احمد ج: ۲، ص: ۲۴۵، ۳۱۲، ۲۸۴، ۳۴۲، ۳۶۵، ۳۹۲، ۵۰۴، ۵۱۴، ۵۳۹۔ صحیح بخاری حدیث نمبر: ۵۱۴۳۔

[4] صحیح مسلم حدیث نمبر: ۲۶۹۹۔

[5] آیت کا مضموم یہ ہے کہ ”اس وقت کیا حال ہوگا جب ہم ہر امت سے گواہ لائیں گے اور آپ کو ان پر گواہ لائیں گے؟“

[6] صحیح بخاری حدیث نمبر: ۵۰۴۹۔ صحیح مسلم حدیث نمبر: ۸۰۰۔ ابی داؤد حدیث نمبر: ۳۶۶۸۔ ترمذی حدیث نمبر: ۳۰۲۴۔

[7] یعنی وہ علمی مجلس میں آیا جس میں اللہ کی باتیں ہو رہی تھیں، تو اسے ثواب ملا اور وہ اللہ سے قریب ہو گیا۔

[8] یعنی اللہ نے اس کی شرم رکھی، اسے ثواب سے محروم نہیں رکھا۔

[9] جب اس نے علم و ذکر میں رغبت کا اظہار نہیں کیا تو ثواب اور رحمت سے محروم رہا۔ صحیح بخاری حدیث نمبر: ۴۴۶۶، صحیح مسلم حدیث نمبر: ۲۱۴۶۔

[10] یعنی مختلف درختوں کے بارے میں سوچنے لگے شاید فلاں درخت ہے یا فلاں درخت ہے۔

[11] صحیح بخاری حدیث نمبر: ۴۲، ۲۲۰۹، ۳۶۹۴، ۵۳۴۳، ۶۱۳۲، ۶۱۴۳۔ صحیح مسلم حدیث نمبر: ۲۱۶۵۔ ترمذی حدیث نمبر: ۲۸۴۱

هذا ما عندي والله اعلم بالصواب

فتاویٰ ابن باز رحمہ اللہ

جلد دوم - صفحہ 178